

శ్రీ

చ మ త్కా ర ని దా న ము

అను



[ప్ర బం ధ ము]

శ్రీమద్వేదవేదాంగి పురాణ్యయ క్షీరపారావా రాత్రేయ
గుంటుపల్లి గోపాలకృష్ణనామధేయ ప్రణీతము.

ప్ర బం ధ కల్ప వల్ల రీ ము ద్రి త

ప్రథమ ప్రబంధము

వాణీ ముద్రాక్షరశాల, బెజవాడ.

దీని కాల]

1910

[ర 0—2—0.




శ్రీ

—* చ మ త్కార ని దా న ము . *—




ఈ గ్రంథము గుంటుపల్లి గోపాలకృష్ణకవి విరచితమగు నేకాశ్వాసముగలయది. ఇందు నర్సారావుపేట డివిజన్ డిప్యూటీ కలెక్టరుగారి సముఖమున దివాకరుని తిరుపతి కవీంద్ర కృతశతావధానకార్యంబు వర్ణింపబడినది. ఆసమయమందచ్చటికి విచ్చేరినది తిరుపతి కవికులసార్యభాములొక్కరయినను తిరుపతి వెంకటకవులిరువురలుగుడెంచి నట్లు వ్రాయబడినది. ఇందగ్గానుస్వారాది లిపిదోషములుకొన్ని గలిగియున్నను వాని మన్నింపఁ బ్రార్థించుచున్న వాడను. వాది ప్రథమ ప్రయత్న మగుటచే నిట్లువిన్నవించుచున్న వాడ. ఏతత్కవికృతమగు బుధజనహృదయాహ్లాదయమను సంవరణ చరిత్ర మా పత్రికయందు ముద్రితమగుచున్న యది. ఈ కవిజీవితాదికములగూర్చి యీ గ్రంథముందు ముందు వ్రాయబడును గాన యిందువిస్తరించలేదు. తప్పలు క్షమించవలెను.

ఇట్లు విన్నవించు విధేయుడు,

 పత్రికాధిపతి :— గుంటుపల్లి సోమయ్య,

చెన్నుపల్లె అగ్రహారం - గుంటూరు జిల్లా
నర్సారావుపేట తాలూకా కొమ్మలపాడు పోస్ట్



—* శుద్ధ పత్రిక . *—



పుట.	ప.సం.	తప్పు.	ఒప్పు
2	18	సిహ	సింహ
2	25	విక్రయాశ్య	విక్రయాశ్య
2	28	ధనక్రహణ	ధనక్రహణ
4	20	విదూభత	విదూభత
4	21	మాడి	మాడి
5	9	దనాధి	ధనాధి
5	30	సారశామ	సారశామ
6	10	తిరపతి	తిరుపతి
6	16	తిర	తిరు
6	17	తిర	తిరు
6	28	హత్సర	హత్సర
7	4	నేతుఁమో	నేతుఁమో
7	6	త్పత్తిం	త్పత్తిం
8	4	కెల	కెల
10	28	ప్రాగ్యుండు	ప్రాగ్యుండు
11	13	సిభి	సభి
12	23	దందార్చి	దరందార్చి
13	11	చార్మన	చార్మన
13	23	హోద	హోద
14	14	పటు	పటు



శ్రీ చమత్కారనిదాన శుద్ధపత్రకానుబంధము.

పంక్తి	పుట	తప్పు	బిప్పు
౧	౫	భావ	భాస
౧	౧౧	కృష్ణం	కృష్ణం
౨	౨౫	వృద్ధి	వృత్తి
౩	౨	నలద	నంద
౩	౭	అలందరు	అలబందరు
౩	౨౬	ఘంటిగా	ఘంటికా
౩	౩౧	మ॥ నివిధశ్రావణవిధి నివిధిన్నగి మహావీర్యక్రియారీతి భా । క్ష వరాముం దెగనాడి ధాన్య ధన సంఘన్నాతిక యక్షేకుగే । రి వృషప్రోతహాలప్రధాన కృషిసీరిదురి యవ్వీక భూ । దివిజక్ష త్రియ వైశ్య కూద్రజనులర్చింబోల్తురజంబుగణ్.	
౪	౨౧	కార్యకరణ	కాల్యకరణ
౫	౩౦	సారభామ	సార్వభామ
౭	౬	త్పత్తిం	త్పత్తిం
౭	౨౧	కాత్త	కాత్త
౯	౧౨	ట్జయ	జ్జయ
౯	౧౪	ట్జయ	జ్జయ
౯	౨౧	సర్వాంధోద్భవ	నానాంధోద్భవ
౧౦	౨౫	సరసుల	సరసుని
౧౨	౪	ధుక్షీర	దుక్షీర
౧౧	౮	జాపు	జోపు

ఈగ్రంథ మిదివరలో నొక శుద్ధపత్రముఁ జేర్చి బైందుచేయించి ప్రస్థాఫేనునుండి తెప్పించితిని. శుద్ధపత్రము బెజవాడలో నేనున్నపుడే కార్యాంతరాంధోభితంబగు డెండం


బుతో తీవ్రముగ వ్రాసియిచ్చినందుచే మఱికొన్ని తప్పులు నిలువరమైయున్నవి. ఇంతలో తయారై నావద్దనున్న యీ గ్రంథమునొక దానిని గ్రంథకర్త గారుచూచి మిగిలియున్న తప్పులను, పురవర్ణనయందొక పద్యమును సవరణచేసి నాచేతికిచ్చినందున తిరుగముద్రింపించి మత్పత్రికా గ్రాహకులకు గూడ నందజేసితిని. ఇతఃపూర్వము తయారయిన గ్రంథములలో శివరామశతకము, సీతాపరిణయము యీ రెండు గ్రంథముల శుద్ధపత్రములు చందాదారుల కందినవిగాని రాయనమంత్రిభాస్కరచరిత్ర, చమత్కారనిదానము అను రెండు గ్రంథముల శుద్ధపత్రములు చందాదారులకందలేదు. ఇది ప్రస్తుతవారిలోపముగాని మానుస్క్రిప్టుయేమియులేదు. ఇంతకు యేదోయొకవిధముగ గ్రంథములు ప్రచురములగుటయే మాయుద్దేశ్యముగాన యెన్నిలోపములున్నను మన్నింప పండితులఁ బదింబదిగ వేడుకొనుచున్నాడను.

ఇట్లు విన్నవించు విధేయుఁడు,
 పత్రికాధిపతి, గుంటుపల్లి సోమయ్య,
 చెన్నపల్లె అగ్రహారం.



శ్రీ రామ చంద్ర గుర వే న మః .

చ మ త్కార ని దా న ము



ఉ. శ్రీజనకాత్మజా స్తనపరిష్కృత కుంకుమలేపనక్రియా
 భ్రాజితనై జవక్షుమున భానురుచిప్లపహి కేంద్రనీల గో
 త్రాజిర రేఖబోల్చు రఘురాముఁడు నిత్య మొసంగుతన్నుఖ
 శ్రీజయముల్ జయంతికులశేఖర రామమనీషిమాళికిఁ.

సీ. ఏభామభామహత్వాభావజనక గర్భక్షీరజలధి చంద్రకశయయ్యె
 వసీతసీతామహీమధ్యభాగ నిష్కాంత పేటీమణి ప్రాయయయ్యె
 ఏరామరామవామోరుమధ్యస్థలీ నూనతల్పాంత శ్శయానయయ్యె
 ఏవామవామదేవావేదితపురాణ చాపకృత్కళ్యాణ రూపయయ్యె
 అట్టోఘాకన్య నిజశేవకాభిమాన్య । రమ్యసౌజన్య శ్రీనర్సరావు పేట
 హర్మ్యసంస్థాన ధన్య జయంతిరామ । విభున కఖిలజయైశ్వర్యవృద్ధిజేయు. ౨

మ. హరకృష్ణాంబుజగర్భరూపములచే నార్యారమావాక్సమా
 చరితోద్భూత్యవనాహృతిక్రియల నిచ్చల్సేయుచుండద్దణ
 స్ఫురణల్ జూపుచు మూలకందమగు నాజ్యోతిఃకళాత్వమా
 దరతంబోల్చు జయంతిరామవిభు నిత్యానందహృత్పీఠికఁ. 3

క. అనిమంగళరూపాశా । సనముంగీల్కొల్పి మృదురస ద్రాక్షాపా
 కనిరూఢిక్పతి మహేశ్వర । ఘనకృపవిరచింపముదము గంటిమనీషఁ. ౪

సీ. చతురతాదృతి మరకతలింగశతకంద పద్యకల్పనఁదొల్లి బరగినాడ
 తరువాతశ్రీగిరీ శ్వరమల్లి కార్జున సీసపద్యశతంబు జెప్పినాడ
 నవతలబుధహృద యాస్థోదమన సంవరణరాట్పరిత్ర మేర్పరచినాడ
 గద్యపద్యశ్లోక గానరీతులఁబెక్కు గుప్పించిచాటువుల్ గూర్చినాడ

నిపుదునుడివెద నీచమత్కృతినిదాన । మాదివేదాధ్య గుంటుపల్యన్వయాభి
శిష్టనందవరీక వసిష్టగోత్ర । భవుడ గోపాలకృష్ణాఖ్య కవివరుండ. ౫

క. ఏనిపు డేకాశ్వాసా । నూనసరసరసికతా మనోహరసీతా
జాని దయచమత్కారని । దానాఖ్యగ్రంథరచన ధరియించితమిన్. ౬

గీ. కూర్తు నరకృతియిదియని కొందరందు । రేమొ కలుషనిరాసనరీతిపూత
చరితుడౌ రామమూర్తియక్షురవిలాస । వినుతికేమి కొరంతలేదనుచు నెంచి. ౭

క. ఆతల్లకే శనివారణ । మూతల్కృపాపూర్తి కఖిలబుధహృద్భవన
స్ఫూర్తికిని రామమూర్తికి । కీర్తితసత్కీర్తి కొప్పగించితిఁదీనిన్. ౮

సీ. శాంభవానుగ్రహం దంభాఖిలైశ్వర్య శుంభద్ధనాధ్య కరంభకంబు
బంధితనిమ్న గాపఃప్రభూతప్రీహి సంధానమంజరీ బంధురంబు
కృతరక్షణాంగ్లేయ నృపనిరీతివినీతి పూతేచాతుర్వర్ణ్య వీతభయము
చిత్రతంత్రీవృత్త పాత్రధూమగయాన యాత్రాచలజ్జన స్తోత్రపదము
కలితనుద్రాసు బొంబయి కలకతాయ । లాహబాదాహ్వయశ్రీ మిశత్రప్రధాన
రాజధానీచతుష్టయ భౌజితంబు । ఇండియాదేశ మిందిరా మండనంబు. ౯

క. ఆయిండియాభిధాఖిల । భూయిష్టప్రాజ్యరాజ్య మునకధిపతీయై
శ్రీయు క్తచక్రవర్తిప । దాయతవిక్టోరియా మహారాణిదగున్. ౧౦

ఉ. హూణస్పృహార్పితోప హృతియు క్తమహీగణ తోరణామర
స్త్రైణవిహారమాణ వసుసౌధతటాంచిత సింహపీఠిక
శ్యాణదచక్రవర్తి పదలక్షిత భూమిచరద్రమాంబు భృ
ద్వేణిసముద్రపాణి జగతిందగు మంజులవాణిరాణినాన్. ౧౧

క. తిరాణిగారియధికా । రారూఢిన్మించుదేశ మందలిజిల్లా
వారములోకృష్ణాహ్వయ । చారుజనపదంబు వెలయు చంచద్గరిమన్. ౧౨

సీ. బద్ధకృష్ణాపగా భవయవశ్రీకంబు నానామహీజాద్రి మానితంబు
తృణకాష్టజల సమ్మద్దిప్రద్రామంబు చారుతరా రామ పూరితంబు
క్రయవిక్రయాధ్య వతకవృద్ధిబహులంబు లలితసంపత్కృషీ వలకులంబు
సదసద్విచార ప్రశస్తసభ్యచయంబు న్యాయాధికార్య వనాయతంబు
మధ్యమధ్యప్రకల్పితా సాధ్యకతిన । భటజనాస్థానపతి శౌర్యభాసురంబు
ఆయతైకాదశ ధనగ్రహణసభాస । నాధభృతముకృష్ణార్విమండలము వెలయు. ౧౩

క. అందు ప్రధానపురంబై । బృందావనపట్టణంబు పేర్కొనఁబడునం
క్రందనవాసస్వర్గా । నందదహూణాధికృతి జనప్రాంచితమై. ౧౪

ఉ. చందనకుందబాజి ఘనసారవనీ సురభిశ్రుభంజన
స్పందనశుభ్రకేతు పటసాధహిరణ్మయ భూమికాచర
త్తుందిలవిభ్రమాంగక వధూజనకేళి కళాభినంద్యమై
బందరుపట్టణంబలరు పాలితసూణ నృపాలమూలమై. ౧౫

క. అలందరుజిల్లాలో । జలకుహ సదనాశిరోవతంసంబై యు
జ్వలహస్తాశ్రిష్టమహో । బిలతలమగు నర్సరావు పేటదనర్చుకొ. ౧౬

సీ. భూరీష్టకాకుడ్య భూయిష్టగేహంబు విమలాంబుకూప వాపీసరంబు
కోకిలా త్తకిసాల మాకందవనచయం బహరహాపూణా రధ్యాజనంబు
జలధరాయన విఘ్నాణసభా భవనంబు శోధితోపలబాధ వీధికంబు
అమితవస్తుప్రస్తు తాస్తోకవిపణికంబురునైష్ఠికాచలా మరవరంబు
దేశికముఖోపదేశి తాదృత్యధీత । వేదవాక్పాతనా తనుమోదశిష్య
సంతతావనశీల జయంతిగామ । విభుభృతంబు నర్సరావు పేటపురము. ౧౭

క. ఆనరసరావుపేటా । జ్యోతగరం బాత్మపాల నాధిష్టానా
స్థానంబై దనరార మ । హానీతిప్రభుత్వసమ్మ తానందముతోకొ. ౧౮

ఉ. సంతతనీతిమాగఁ సువిచారవిచక్షుణదక్ష సూక్ష్మధీ
మంతుడు తత్వబోధ మహిమాపటుశాంతుడు కంతుతామసీ
కాంతజయంతమోహతను కాంతుడుబోల్చు జయంతివంశ సం
క్రాంతివిలాసవంతుడగు రామయమంత్రివతంసు డెంతయుకొ. ౧౯

సీ. కళ్యాణమృత్ఫల కప్రకీణోదీర్ణ లాలితచంద్ర శాలాశలంబు
భటకరాకషణ ప్రాచుర్యశైత్యకా శేయవీజన మరుచ్ఛీయతంబు
శంకారహితనిరా తంకవాదకధాభి జల్పార్యనివసితా సనచయంబు
రాంకవోదారపర్యంక హేమవికారరాజ సింహాసనస్రభాజితంబు
నై గనిగ్యసుధో లేపనప్రభావ । దాతకృతరోదసీ దిశాంతరతలంబు
కాలయంత్రాంగ ఘంటిగాఘనముతజ్జ । యంతిరామ బుధాస్థాన హార్ష్యములరు. ౨౦

ఉ. దీప్రచతుశ్శిఖాగ్ర సమధిష్ఠితో వీరభటాగ్రగణ్య హ
స్తప్రకటాంగుళీన ఖరదారితనందన కల్పసూన దా
మప్రియధారణాగత సమంచితయోషి దుపేతతత్పురీ
వప్రమురాజహంస బహుతారగ మాగమమై రహిందగుకొ. ౨౧

ఉ. నిర్మలసోదకాంబుద వినిగత వైద్యుతజాతమంచు స
 ద్భర్మమయప్రతీకవర భాస్వరకృత్రిమ పుత్రులంచు శ్రీ
 శర్మదకర్మభూరి ఫలసారపదాస్పరలంచు నీపురి
 స్మర్మవచోవిహార కరనారుల నాణెములెన్న గానగున్. ౨౨

సీ. ధాటీసమాటీక నాటోపఖురపుటీ పాటవంబులబోల్చు ఘోటకములు
 నిరతనిస్రుతదాన ఝరపరిపుతకరా దరతలమిరుపూర్విరదనములు
 పృథుపటీమాతుత పృథుకాధుతాశ్రవి శ్లధకేతువిధులూను రధచయములు
 చటులనిటాలద్వ క్పటుతావిపాటసం ఘటనారటోద్భటో త్కటులుభటులు
 హావభావవిలాస హేలావిలోల । ధీవిశేషవిశాల గానావలీల
 భావభవశీల మూలవేశ్యావరాల । యావృతము తత్పురంబెన్న నానెపుడమి. ౨౩

ఉ. కోరటుసాక్ష్యవాదములకుం జనుదెంచెడువారురూపికా
 వారపరిగ్రహప్రభు నివాసముడాసెడువారు దస్యశీ
 ష్టారచనాధ్య శాసనవశంవదులై దగువారుపత్ర ని
 రారణశాలకేగడు నరప్రకరంబులు భాసురౌషధో
 దారచికిత్సకాంతికము దారెడువారునుగూడి నిచ్చత
 త్పురుపకంతమధ్య తలముల్ జనపూర్ణములై వెలుంగెడున్. ౨౪

క. ఆనగరంబాత్తాధి । స్థానంబై నగజయంతి సద్వంశజ ధ
 ర్చానూనపాలనాను । స్థాన శ్రీరామవిభుఁ డజస్రంబేలున్. ౨౫

మ. ఒకనాడాదృత మోదమేదుర సముద్యోగాత్తుడై వేడ్క డి
 ప్పికలెక్కొరగారు రామవిభు డావిర్భూత సద్భావనై
 ప్పిక తన్మజ్జనమాడి కార్యకరణ శ్రీదీర్చి శృంగారవే
 షకళాచాతురిగోష్టి సేయుటకునై స్వాంతంబు ప్రేరేపగన్. ౨౬

సీ. శామంతికానూన దామవేష్టనశిఖా బంధనంబలిపజ్జి బారదోల
 కన్తూరిచందనా గతుసాంకవాలేప పరిమళంబాశాంత సరణిగాల
 కళ్యాణమయచిత్ర కాశేయకోత్తరి యాగ్రమంసాంతరం బందువ్రేల
 కటితటీవలయ సంఘటితదివ్యక్షేమ వసనపాండుచ్చవుల్ పసలుదేల
 శ్వేతకలధాత రసమయోష్ణిషమలర । కంతుసోమజయంత వసంతమోహ
 కాంతరూపంబుదనర జయంతిరామ । మూర్తిపంతులు శృంగారపూర్తియలర.

మ. తతగారుత్మతబద్ధహేమ రసలిప్తస్తంభ సంభారసం
 యతకాశేయవితాన చిత్రపటదీర్ఘదర్శ భాక్కుడ్యసౌ

ధతలాంతస్థితసింహపీఠ కలితాస్థానాద్యత శ్రీసమ
న్వితుడై రామవిభుండు మోదమునఁ దా నింజోలఁబుండఁకె॥

౨౮

సీ. గణితలేఖనకళా చణపాణి భృతృష్ణజ్ఞ కరపత్రికాక్షరస్ఫురణరీతి
శ్రుతిశాబ్దతర్క సంస్కృతవాదనప్రాధి చతురపండిత వచఃప్రతతివిహృతి
కవివందిమాగధ గాయక వైణికస్తుతిపద్యపఠన సమ్మతవిభూతి
అపరాధిదండనా య త్తఖడ్గకోగ్ర భటవాదిచటుల వాక్పటల ఫణితి
పోష్య శేవకకరతలాకృష్యమాణ । రజ్జుకా శేయవీజన ప్రాజ్యవాత
వారవనితామణీన్పత్త చారుగీత । జాతసుఖిగోష్టిరామధీ నేతయుండ.

౨౯

శా. స్వాజ్ఞాబద్ధధనాధికారి కృతనై జవ్యావహారక్రియా
విజ్ఞప్తిస్ఫుటపత్రలేఖనము హృద్విధివిమర్శించి దు
ష్టాజ్ఞానాంధతమిస్రభాస్కరుడనంద త్తత్పరిష్కార స
ర్వజ్ఞ శ్రీచంద్రరామమూర్తి సభ్యనౌల్వైయుండు కాలంబునకె.

30

క. మేచకకంచుకమునునుతి । నూచక వాక్యములు హస్తశోభితవేత్ర
ప్రాచుర్యముదగభటుడొక । డాచతురుంజేరి వినతుడై జయయనుచుకె.

31

క. ఈరీతిన్ను తి సేయం । బ్రారంభించెన్మహేశ్వరశిరస్థలకో
టీరలుతద్దంగోర్మిక్య । తారూఢఘుమంఘుమత్సమాటోపమునకె.

32

సీ. చతురధారాతిరస్కృతశచీజానిమానితతురంగ రయంబు నీహయంబు
సతతప్రజావనాద్భుతసమాఖ్యాసమన్విత విరాజదయంబు నీనయంబు
అతిదానధనపరిస్రుతియాచకాభివణిత సువణామయంబు నీశయంబు
పతగవాహార్చనాయతసమాగత జితాన్వత మతార్యచయంబు నీవ్యయంబు
దుష్టశీక్షణముద్రాపటిష్టకాస । నాభిహితధీమదభయంబు నీభయంబు
సంతతాశ్రిత నీమజయంతిరామ । భూమిసురసార్వభౌమ సంపూర్ణాకామ.

33

క. సరసతరరసికతాగుణ । పరిణాహధురీణ చతురవాక్పారీణా
ధరణీసురమణికరుణా । భరణా శ్రీరామమూర్తి ఫదభావచణా.

34

సీ. వీరభద్రోదార చారణాహతిఘోరదారుణ త్యక్తకంబారియేమొ
భీమనేత్రోద్దామ దామునార్పిర్భూమ హోమంబుపాల్గాని కాముడేమొ
దంతురజడతా నితాంతకాంత స్వరూపాంతరంబొందు వసంతుడేమొ
నిరశనపదనివాసరుచిచ్యుతాయాతనాకేశసుతుడొ జయంతుడేమొ
అంచునుతియించ పంచశకాంగకాంతి । వంచిత శ్రీచయుండవై బరగితార
సంతతాశ్రితనీమజయంతిరామ । భూమిసురసార్వభౌమ సంపూర్ణాకామ॥

35

- క. శతఘంటాలేఖన సం । ధితవిద్యానిపుణులై న తిరుపతి విద్వ
త్పతివేంకట కవిద్వార । క్షీతినున్నారటకువచ్చి జెప్పినన్నె । 36
- చ. చివుకునభద్రపీఠిడిగి శీఘ్రముగా నెదురేగియఘృణాపా
ద్యవసనగంధమాల్యముఖురార్చన లిచ్చివరాసనస్థితో
త్సవులుగజేసితత్కుశల తత్వముగన్దొని ధీలసత్సభా
నివసనమిష్టగోష్టి కృతనీతియలంకృతి సేయుచున్నెడన్ । 32
- క. లేచి జొహారొనరించి మ । హాచతురవచోనిగుంభనానందర స
ప్రాచుర్యముట్టిపడ స । భ్యాచార్యులమ్రోలమంత్రివరు డిట్లనియెన్ । 35
- చ. ధరణిదివాకరాన్వయ సుధాజలరాశి శశాంకమూతున్ లీ
తిరుపతి వేంకటేశ్వర సుధీంద్రులు మీదెసకేగుదెంచి నా
గరుదుగ వీరిరేపు సభకానతియిచ్చి శతావధాన శా
స్త్రురుచిరవైదుషింగనుము రామయనామ ధరామరాగ్రణీ । 34
- చ. సరసకళాకలాపపద సారవచోరచనాచమత్క్రియా
కరరుచిరాశయాదరణ కారణధీపరి పోషణక్రమా
మరగురుసన్నిభప్రచుర మానితశాస్త్రవిచక్షణాధ్యులీ
తిరుపతి వేంకటార్యుల నుతింపగ నబ్బురమెట్టివారికిన్ । 40
- క. దొరకిటు సచివుండ్రుంబల్కన్ । తిరుపతి వేంకట కవిప్రథితనామసుధీ
వరులభిముఖులై యనిరే । డైరగంగాతుంగభంగ దీపిత ఫణిలిన్ । 41
- సీ. శ్రేష్ఠతత్వార్థోపదేష్టతాకలనా వశిష్టార్య సమ్మతిఁ జెలగుకతన
అచలాత్మజోపర త్యామోదమేదురాదరసుఖాదృతిరీతిఁ బరగుకతన
రాజన్మహాభోగ రంజితానంతగ శ్రీరాజరాజాఖ్యఁ జెలగుకతన
ఖరదూషణాదిశీక్షావిభీషణ పోషణాత్మప్రవణ వృత్తి నలరుకతన
రాముడనవచ్చు నిను సుధీరమ్యనామ । కామినీకామ విక్రమోద్దామధామ
భూమశక్తిత్రయీ సేమపుషితసామ । ఆశ్రితావననీమజయంతిరామ । 42
- ఉ. వణితసూరశూరకవివందిపణాయిత సారహీర దు
గ్గాణవకీర్తి భాసురజయంతి కులాకరరామ కర్ణగో
కణకశూర్పకణఘటకణ నిరాసనదానశాస్త్ర సం
పూణమహోబలప్రచుర భూసురవృత్సరసీజబంభరా । 43
- సీ. ఒకమాటువామధగోష్టాస్పదామృత స్వాదుమృద్వీఫల పాకరీతి
ఒకసారినారీ స్సనోత్సేకకతినతాపటులాంగలీఫల పాకకృత్తి

ఒకపారిసతిశరీ రోరుమాదవకన త్కదళికాఫలపాక విదితశయ్య
ఒకతూరినారీసముత్కటాపాంగ విభ్రాజన్మదుల మిశ్రపాకయుక్తి
తతలతాకషణక్రియా దృతివిరాట । బాతనూభవరణరంగశాతచాప
ముక్తబాణపరంపరా వ్యక్తికవిత । రమ్యముగఁజెప్ప నేతుఁసో రామమూర్తి. ౪౪

క. ఈలీలజయంతికుల । శ్రీలశ్రీరామమూర్తి హృదయము హాషో
ద్వేలతఁ దిరుపతి వేంకట । ధీలాలితవచనరచన తృప్తీంగూర్చెన్. ౪౫

గీ. అంత డిప్యూటి కలకటరై న రామ । మూర్తి దొరగారు కచెహరి పూర్తిపరచి
రేపుశతలేఖినీపద్యరీతిఁజూప । సభకుశలవిడి నిజనివాసమునకటిగ. ౪౬

ఉ. రాత్రివధూటిరేవెలుఁగురాయనిరాకకు నుబ్బివిస్ఫుర
ద్గాత్రము కుంకుమద్రవయుతం బొనరించి సరోజరాగర
త్నత్రిసరారుణాంశుక వృతాకృతిమండన మూనెనాగత
న్మిత్రగభ స్తిర క్తరుచినిండె మహీఁగనాంతరంబులన్. ౪౭

సీ. గగనతమాలద్రుగహనాపహృతి సమాయాతదిగ్గజశోభనాక్రమించి
తారకాలింగమూర్ధఁస్థాపితార్చనాయత సురార్చితకుండతతిహాసించి
భర్తాగ్మోల సత్ప్రాచీస్తనద్వంద్వ ధవళచందనచర్చ నవఘుళించి
మరుదీశ గృహిణీచికురబంధసంధిత స్ఫురిత బంధూక మంజరినిగేరి
మొదట సంధతమిస్రంబు పిడపతార । లవలపాండుర కాముదియంతచంద్ర
మండలము దోచె వరుస నమండలొక । నందితానందకందళ కందమగుచు. ౪౮

ఉ. ఆనిశిరామమూర్తి విభుఁడాద్భుత మృష్టరసాన్నపాన సం
ధానమనః ప్రియుండయి వితానయుతాంచిత కాయమాన భృ
న్మానిత హేమనీరమయ మంజుచతుష్పద శాఖికాత్తఖ
ట్యానతనూనతల్ప కలనాంగసుఖంబమరించి యంతటన్. ౪౯

సీ. ప్రియవధూకర సమర్పితలవంఘ్రాలాసు రభిళతాంబూల చర్వణమువలన
ప్రాణప్రియాశయాజ్ఞావిలేపితసితాభ సారంగమదగంధ చర్చవలన
జీవితేశీకృతా శ్లేషబంధనపాద సంవాహముఖకామ సరణివలన
ధర్మపత్నీవక్త్రతలసరన్మధుసుధా మృదుమధురాలాప పదవివలన
పరవశానందపాత్రుడై పరమపురుషు । నై జహృత్పితగతు జేయురాజయోగి
సుఖసమాధిసమాన సుషుప్తిఁ జెందె । రమ్యకేళిజయంతి శ్రీరామమాళి. ౫౦

గీ. ఇనుఁడుతాఁగావున సమస్తజనమురంజ । నంబొనర్పఁగననురాగమంబరమున
ప్రబ్బిక్కినఁజేసెనోనాగఁ బ్రాతరరుణ । రేఖలుదయించెఁబ్రాచి గరిష్ట మహిమ.

క. తమపలుకులు శ్రౌతారం । భమునకు పాణినికి నమరపాలునిగుప్త
 త్వమునకు మూలములంచునొ । గుమిఁగొనిగ్రామములకోళ్ళు గూసెఁదిధంగిఁ.

క. దినసతి తననాధునితోఁ । ఘనకందుక కేళిసల్ప గగనముపైవై
 చిన కెంపుల బంతియన । న్వనరుహసఖుడుదయశైల వసతిఁదోచెఁ. ౧౩

చ. తలుకునపొంచి యొండొరుల తాలుములెంచి శ్రమంబుడించి సం
 ఘటిత పతత్రయుగ్మ దశగాంచి వ్యవాయ కళాకలాపలం
 పటహృదయంబులెంచి యెడబాయని కూర్మిదలంచి లీలనొ
 క్కటఁదగుకోకదంపతులు గాటపుకూటువలాందె నత్తఱిఁ. ౧౪

క. ఈలీల వేగుతరిచతు । రాలాపధురీణమాగధాళీనుతివా
 క్కోలాహలములనిట్టుల । శీలాత్మునాముకీర్తిఁ సేయఁగనయ్యెఁ. ౧౫

సీ. శీలయుక్తాచార కాళికారాజ్ఞాస్ఫార పాలితాశ్రితవార మేలుకొనుము
 జాలాత్మ కవిదూర శైలరాట్సుమధీర శ్రీలాలితాకార మేలుకొనుము
 హేళిప్రభోదార కేళీకళాధార చాళీస్థసుమభార మేలుకొనుము
 ధీలోలసువిచార మాలిన్యజనమార తాలాంకనిభసార మేలుకొనుము
 భూలతాంగీమనోహార మేలుకొనుము । కాలకలనాఘనవిశాల మేలుకొనుము -
 చాలనోద్వేల కేంభోళ మేలుకొనుము । పాలనాధుర్యరామార్య మేలుకొనుము.

క. అని వందిమాగధులు ఘన । నినదనిభధ్వనులనుతులు నెలకొల్పిన మే
 ల్కొనియెం జయంతికులపా । వనుఁడగు శ్రీరామమూర్తిఁ ప్రాతర్వేళిఁ. ౧౬

ఉ. కాల్యకలాపమున్నెఱిపి కస్తురిబొట్టిడి గంధలేపనా
 మూల్యపటీచిరత్న మణి భూషణముల్లరియించి మల్లికా
 మూల్యనిబద్ధకుంతలనమన్మకుటప్రియుడై యమాత్య వా
 స్థ్య శతావధాన సుకళాపరిశీలనసేయువేడుకఁ. ౧౭

క. నిండినతమిఁబాడబకుల । మండననత సకలలోక మానితరామా
 ఖండలుడుగండగతమణి । కుండలరుచిపాళియగును కూర్చున్న తఱిఁ. ౧౮

మ. సవిధతోణితురంగ సాదిజవనాశ్వశ్రేష్ఠముందెచ్చి రాం
 కవపల్యంకము కెంపుటంకలును వక్త్రప్రాంత పట్టంబు దా
 రవసుప్రోతఖలీనకింకిణులు సారప్రాథిమంగూర్చి భూ
 దివి జాగ్రీయునిఁమోలనిల్పి చెలగఁదృక్పర్వపూర్వంబుగఁ. ౧౯

సీ. తలతలమించు క్రొందెలివల్వకటిఁ గట్టిరవలయొఁటీలు పెంజెవులఁబెట్టి
 లలిజరీగలసాలువలెవాటుసమకట్టి కలువపూసరులు రొమ్మలఁబెట్టి

తలుకుపొంబె త్తము త్కలిక మైచేపట్టి మలినమానవుల నవ్వలకునెట్టి
వెలపడంతుకల యాటలుజూడ తమిఁబట్టివలయితాఖిల యాచకులనుదొట్టి
కలితకవిపద్యముల కూర్మి వెలయముట్టి । చలితకార్యార్థి జనహాలాహాలిక జుట్టి
జెలగు రేవంతు రేవనం కెలులమెట్టి । తలపుతమి నెక్కె తేజి నవ్వలఁతి జెట్టి॥ ౬౦

ఉ. తమ్మటగోముఖానక మృదంగము లెల్లడ్రమోయపార్శ్వ భూ
సమ్మతవంది మాగధులు సన్ను తిసేయ భటాశ్వదంతి నా
దమ్ములుడాయవారవనితా జనము ల్పటనంబుసేయ స
త్సమ్మదరీతిరామ వసుధామరమాళి హయాధిరూఢుడై. ౬౨

క. సభకు నిచ్చేయగనగ । రభృశశ్రీపీఠి రామరాయవిభుని యా
రభటిగభీరతవంది । ప్రభుఁడొకఁడీరీతి వినయపరత నుతించెకొ. ౬౩

సీ. దుష్టదస్యునివారణేష్ట భావపరాకు భావభూశతతను ప్రభపరాకు
ప్రభరితాఖిలశిష్ట పటలధర్మపరాకు ధర్తరాట్జయనీతి ధరపరాకు
ధరసుతావరపదద్వయ సేవన పరాకు వననిధానగభీర ఘనపరాకు
ఘనపదాయనయశో ధనసంగ్రహ పరాకు గ్రహరాట్జయమహాః ప్రకరపరాకు
కరణలేఖన పరిశుద్ధికర పరాకు । కరగతాధీశముద్రికాధర పరాకు
ధరణిసురగోత్ర మండనాకర పరాకు । కరనిభసరోజరామధీవర పరాకు. ౬౪

మ. మహితప్రేమజయంతివంశ భవరామాత్వద్యశః పాండురు
కృపితంబైన ధరిత్రిశంభుడు గిరిన్విష్ణుండు దుగ్గాంబుధి
ద్రుహిణుండంచను గాంచలేక హారుడద్రుల్లాల్పె ఫాలాగ్ని న
న్వహముందక్రము జిల్కసాగె హరిసర్వాంభోధుల న్కంజజుం
డహహాక్షీరవిమిశ్రనీరమిడె సర్వాండోద్భవశ్రేణికికొ. ౬౫

ఉ. చూపులపద్మరాగములు సూక్తులముత్యము లోష్టశోణ రు
క్రాపదురుప్రవాళములు వాలవినీలము లంగహేమముం
స్థాపితపాణిపాదనఖదంతు రహీరము లశ్మగర్భము
ద్రాపటు తల్లయంతికుల రామమణీమయ రూపనీకగుకొ. ౬౬

సీ. నీదానగరిమతో వాదుపూనగలేక కామధేనువు వెల్లికలబరుండె
నీవిత్తిర్ణికిసాటి చేవనొందక కల్పతరువు మాన్పడియగోచరతనుండె
నీయుదారతతోటి చేయిసాచగలేక చింతామణి కఠోరశీలమొందె
నీత్యాగమునకోడి వ్యత్యాసమైమేఘ మరచి వెల్వెలబారి బరచుచుండె

నీదువిశ్రాణనము పద్మినీ ప్రియాత్మ | జునకు హీనార్థదినదాన సుఖమొసంగె
సహవానిన్నెంచ దరమె జయంతివశ | నీరనిధిసోమశ్రీరామ నిత్యకామ. ౬౭

క. ఈరీతి మాగధుండు | చేర్రావంబున నుతిప్రచారముసలుప
నారాజన్మదనశతో | దారతనుభ్రమిత సకలతరుణీచయుడై || ౬౮

ఉ. అంతటరామమూర్తి నగరాంతరవీధుల నాత్మవాహ మ
త్యంతరయంబునం బరపిదాజనుదేరఁగ నార్యమిత్ర సా
మంతభటాదికుల్గొలువ మంగళ తూర్యములాప్పభోగి నీ
కాంతలు నాట్యమాడ పురకాంచన సౌధగవాక్షురంధ్రసం
క్రాంతనిరీక్షులై జనిరి రామలురామునిఁ గాంచువేడుకఁ. ౬౯

క. అక్షతసుమలాజవిమి | శ్రాక్షీణక రాంబుజముల రామవిభుశిరః
ప్రక్షిప్తములుగ నేసలు | ప్రోక్షించిరి రాజవీధి పురికంజాక్షుల్. ౭౦

చ. ఒకచెలి రామమూర్తిఁగను నుత్సుకవృత్తిదలిర్పజాల మ
ధ్యకలిత దృష్టియై నడచునప్పడు వీడిననీవికట్టక
స్పృకటతరాత్మనాభిగత భర్మవిభూషణ కాంతిసంవృత
స్వకరముచేత దంశుకము బట్టుకొనెన్నిటచుండి య త్తఱిఁ. ౭౧

క. చెలియొకతె రామవిభుగో | రుక్మలు ఘ్రపంజూడ సగముగ్రుచ్చినరశన
న్నిలిపి పదాంగుప్తసము | జ్వలనూత్రంబంఘ్రవేల జాలముజేరెఁ. ౭౨

ఉ. దక్షిణనేత్రమంజనము దార్చెడునంతన రామభూసురా
ధ్యక్షునిరాకవిన్నదయి తామరసాక్షియొకతులలేచి వా
మాక్షిని కజ్జలంబిడక హస్తమునందు శలాకగూర్చి సా
పేక్షతవిభ్రమాత్మయయి యేగెగవాక్షు సమీపభూమికిఁ. ౭౩

చ. అపుడొక చానరామ వసుధామరురాకడ విన్నతోరయ
స్థపుటితపాదవేగయయి జాలసమీపము జేరునంతలో
విపులశిరోజబంధనము వీడిప్రసూనసరంబుజారి న
న్నిపుణతకేల బట్టియు గణించదు ముద్వగవేణినయ్యెడఁ. ౭౪

క. ఈరీతి నారులాత్మ వి | చారంబులుమరచి రామసరసులజూడం
గోరుచుకుసుమాక్షుతలా | జారచితోక్షణము నేసిరందరొక మొగిఁ. ౭౫

మ. అపుడారామయ రామభూసురకుల ప్రాశ్చ్యండు రధ్యావినో
దపరీక్షావరణీయమోద మిగూర్తొత్తన్వేగ మాజేటి గో

త్రపయోరాశి శశాంక వేశ్యకులజోద్యన్నామ శ్రీరామ సౌ
ధపదప్రాంచిత తత్సభాస్థలము మోదస్ఫూర్తితోఁజేరఁగఁ.

2౬

సీ. మృదులకౌశేయకాస్పద పదద్విపదాసనాసీన విద్వద్విభాసురంబు
తతవితానప్రోతతశతశద్రసఘటిదీపభాజన సముద్దీపితంబు
సభికహస్తసలీ నిభృతవిలేఖినీ సాక్షురప్రతికా భీక్షితంబు
తత్సంసదీక్షణాగ్ధాయాతపురమత్య కలకల ధ్వనిసమాకులతలంబు
కాలయంత్ర విచిత్రపటాలవాల । సుకరముకురాభిమర్శక ప్రకటకుడ్య
కలితమణిపుత్రికా కుట్టిమలలితంబు । మానితానూసతత్సభాస్థానమెనయు. 22

క. ఇంతకుపూర్వమే రామయ । పంతులు గారుదితమోద పరవశుడైనా
చెంతకొక భటునిచేనా । మంత్రణపత్రికయుదారమతిఁ బంపఁగఁ.

2౮

గీ. ఏతదీక్షణకాతుకప్రీతి సభకు । నేనునాసోదరుండేగుతోనరామ
మూర్తిశతలేఖినీ కళాస్ఫూర్తియరయ । గాద్వితీయాధిక్యతియిచ్చి గారవించె.

క. తరువాత నీభీకులాసుం । దరజితకందర్పురామ నాధునివినుతి
స్ఫురితగభీరసనీరా । భ్రరవాటోపమున పొగడ పాల్పడిరిట్లుఁ.

౩౦

చ. తెలుగు కవిత్వమివ్వసుమతీ పతియై దగుకృష్ణదేవరా
యలసమయంబునం బొలిచి యత్యభివృద్ధివహించె నిప్పడు
త్కలికజయింతిరామ విభుకాలమునందు ప్రమక్రమావనో
జ్వలబలమైయెసంగుననసందియమున్న దె యెన్ని చూచినఁ.

౩౧

సీ. జయసాంబపదకుశే శయలోలహృద్భృంగ జయనీతిపధదక్ష సభ్యసంగ
జయదుష్టమదతమ స్మయభంగమార్తాండ జయనిరంతరదాన సారశౌండ
జయయమూల్యసువర్న మయభూషణోదార జయతనూసుషమావిజయితమార
జయనయపాలనా శయసంపదభిరామ జయవిక్రమావృతో చ్ఛాయధామ
జయజయంతికులక్షీర జలధిసోమ । జయమనీషిప్రసంసిత స్ఫారనామ
జయకఠోరోగ్ర కలుషసంచయవిరామ । జయమహోద్దామ శ్రీరామసత్యకామ॥

చ. కరకరమంచుపత్రముల గాటపులేఖిని వ్రాయయాచకో
త్కరములుడాయతస్కర నికాయమురోయ విచారణాచణ
స్ఫురణవిధేయవాది జనముల్ను తిసేయకచీరిసేయునీ
సరసతనెంచశక్యమె లసద్గుణరామ యరామధీవరా॥

౩3

—* దండుకం *—

జయజయ- జయంతికుల క్షీరపాథోధి రాకానిశానాధ చంచదుణాగాధ- తత్వ
 స్ఫురదోద్భాద- శ్రీరామమూర్తి- కృపాస్ఫూర్తి- న్యాయాయనోద్వర్తి నిర్ఘాతదీనా
 తి- భూదేవతాచక్రవర్తి- శరన్నీర భృద్ధీరడిండిర కర్పూరనీహార హారాభకీర్తి-
 లసద్దానరేఖా నిరాసామరక్షాజ చింతామన్యకామ ధుక్షీరవారాశిహేలా- ప్రజాపాలభే
 లా- శుభాధారశీలా- సువర్ణాంకచేలా- సుగంధిప్రసూనాఘ్రమాళా- రయోత్తాల ధారా
 శధారాసముద్వేలకేంభోళ- నీరూపు కోటిస్మరాకారతంజూపు- నీయంజలం దమ్ముకం
 దమ్మి చందమ్ములంబాపు- మీగాళ్ళు తాబేళ్ళమేల్మాపు- జంఘల్ని సంగంబులనేపు
 నూరుల్క- శ్రీస్థితింజూపు- గాంగేయసూత్రద్వయ ప్రోతసూక్ష్మవల్గ్నంబు కంఠీరవో
 ద్విగ్నదంబై దగుంచక్రహాసన్నితంబంబు నిర్వక్రమైయొప్పు- రత్నారరోదార హారా
 వళిస్ఫార విస్తారవక్షంబు లక్ష్మీనివాసంబనామీరు- తారానఖస్ఫీత- శోణప్రవాళ ప్రభా
 భ్యాత- హస్తద్వయద్యోత శస్త్రక్రియంగ్రాలు- రాజన్మృణాళజ్వల ద్వాహుయుగ్మం
 బు- శంఖాభకంఠంబు- హీరస్ఫురద్దంతము- ల్పింబికాడంబరోష్టంబు- లంభోజపత్రాభ
 నేత్రంబు లానంగబాణాసనోల్లాస కృద్రూభయుగం బంబుజారాతి బింబోల్ల సద్వక్త్ర
 మాస్యాజ్జమాధ్వీర సాస్వాదనాయాత భృంగాళిరేఖా సమశ్శక్తువు ల్నాసికాధూత చాం
 పేయసంపత్తి- శ్రీకారశోభాభృతిశోత్రము- ల్నీలనీలప్రభా వాలముల్కేలు గొల్పంగ
 లీలాసముద్భూత భూలోకదేవేంద్రుడంచెన్న శీమాత్రయింద్వుడ నాజ్ఞానుసారంబుగా
 పాలనం బంచితవ్యాప్తిగావింపుచుం దుప్తశీక్షాదృతి నిష్ఠరక్షాక్రియారీతి కృష్ణావతారం
 బనం ముద్రికాధీన నీతిప్రధానూన సచ్చాసనంబెల్ల చెల్లింపుచుం జారునారీమణిలూరు
 డంచు న్నభాస్తారులెల్ల న్ననాశీరుడంచు న్నధీరాజబృందంబు మందారమంచు న్మహా
 వైరులంభోజ బాణారియంచుక ధరంగల్గువీరు ల్కుమారుండటంచు న్నినుంబేమ గొం
 డాడగా నాంధ్రభోజుండనం దెల్లకబ్బంబులెన్నె ని గైకొంచు వెన్మన్న నంజేసి నిత్యో
 న్న తిండాసి వాసింబ్రకాసింపగాజేసి యంహళోలతల్ గోసి ధీరాత్ములండాసి భాసించితో
 నీసభంగూర్చి నిప్పండితక్రేష్టలంజేర్చి క్షయేతద్వివోదంబుదర్శింప మమ్మందరందార్చి య
 గ్రాసనస్వీకృతింబేర్చి నై పుణ్యతంగూర్చి వేంచేసినారందు సంకేహముక గానమో ధారు
 క్ష్యదేవ సోమావిపశ్చిల్లలామా సదాధారనీమా శ్రితాళిస్వరారామ రామాభిరామా హిర
 ణ్యాచలస్థేమ- సంపూర్ణ కామా- మహానందధామా- దయాభూమ- భూమానినీపాలనో
 ద్దామ- మల్లీప్రసూనస్ఫురద్దామశ్రీరామ- రామానమస్తే నమస్తే నమస్తే నమోస్తు. ౮౪

క॥ సభికులిటురామమూర్తి । ప్రభునిన్ను తి సేయఁగ । తిరుపతివేంకటాధీ
 విభులుశతలేఖినీప । ద్యభృశ శ్రీకౌశలముజూపఁ దలఁచినిలిచినక॥ ౮౫

ఉ. కొందరువృత్తరత్నములఁ గొందరుపద్యముల స్వమస్యలం
గొందరుద్యూతరీతి మరికొందరులెక్కల నిష్టగోష్ఠిచేఁ
గొందరుశ్లోకగీతముల కోర్కులుదెల్పుచు సభ్యులందరా
నందముతోవచించిరదనం గవినాయకు నర్మనూక్తులన్.

క. ఎవరెద్దికోరిననువా । రివరాభీష్టంబుకొలది రీతిసరసపా
కవిధిన్యొక్కొకచరణము । కవివరుడందరకుపూర్తి గావించెవెనన్॥ ౮౬

ఉ. ఆచతురత్వ మారసికతాంచిత వృత్తపదావగాహన
శ్రీచణరీతియా సభికబృందసమీరిత పద్యపూరణా
నూచితపాకమా మృదులనూక్తివిలాసము లెన్నబ్రహ్మకా
నాచతురాస్యవేంకట మహాతిరుపత్యవధానులంధరన్.

సీ. నవసమస్యాపూరణాసమాయాత దేవాచార్యులై న గీష్పతులువీరె
మృదులసమ్మదరసా స్పదపదకల్పనా చతురాస్యులై న వాక్పతులువీరె
శాబ్దతెక్కది శాస్త్రప్రచారవిభూతి క్షీతిదోచుపార్వతీ పతులువీరె
తతసహస్రముఖాభి హితకళావృష్టి సంగతిమహీగత భోగిపతులువీరె
ఆనుచుతత్సభ్యులెన్న పద్యములకూర్పు । తద్వచోకణానము సమాధానమెవరి
కెరుకపడకుండ వేంకటతిరుపతిబుధ । వరులుశతలేఖినీ సభ మెరసిరపుడు॥ ౮౭

క. నేనును మత్ప్రియసోదరు । డై నీతికళాకలాపు డగుసోమసమా
ఖ్యానుడు కొన్ని సమస్యల । హీనమతిస్సభికులెన్న నిచ్చినయంతన్॥ ౯౦

గీ. వరదివాకరకుల దుగ్ధవాధిఁచంద్రు । లై నతిరుపతివేంకటే శాఖ్యకవులు
తత్సమస్యాభిపూరణ త్వమునముదిత । హృదయులై యవలీలఁ జరించెరెలమి॥ ౯౧

మ. ఆతులానందముతో జయంతికులరామాధీశు డప్పండితా
ప్రతిమశ్రీకవితావిలాస రచనా ప్రాగల్భ్యచాతుర్య స
మ్మతపూతప్రతిభావిశేషమునకు న్మందేతరాహ్లాదసం
గతుడై నన్ గని యిట్లుబల్కె సురగంగాతుంగ భంగార్భటిన్॥ ౯౨

క. గోపాలకృష్ణనామసు । ధీపరివృథవేంకటేశ తిరుపతికవుల
న్నీ పృథివింబోల్పంగా । నేపురుషులకైన జెల్లునేయనియెదమిన్॥ ౯౩

క. ఈవిధిరాముప్రభుడు క । శావిదితశతావధాన లాలితవిద్యా
శ్రీవైదుషిచేఁజొక్కుచు । భావించె న్పరమహాషణ పదవిన్నూర్తిన్॥ ౯౪

గీ. సభికవరులంత వేంకటేశ్వరతిరుపతి | బుధులయసమానవై దుషి బొగడిరవల
రాగరేఖాసమేత సంధ్యాగరిష్ట | వారుణ్యకాష్టరవియ స్తమైరహించె || ౯౫

క. అపుడజ్జయంతి రామా | ధిపుడంతట సభకుదృఢమతిస్సెలవిడి ధీ
రపరీవుతుడై గృహమున | కపరిమితానందుడగుచు నరిగె యధేచ్ఛెన్. ౯౬

క. దొరగారంతట మరునా | డరుణోదయవేళ పండితాగ్రేసరుల
తిరుపతి వేంకటబుధుల | న్వరసకుబిఱుపించిగోష్ఠి సల్పుచు వేడ్కెన్. ౯౭

సీ. జాజికైలాఫల స్వాదుపూగలవంగ మేళకర్పూర తాంబూల మొకటి
కస్తూరికుంకుమా గరుసంకుమదపంక సంధానచందన చషక మొకటి
కనకనీరవిచిత్ర కాసుంభకామూల్య కాశేయపరిధానకయుగ మొకటి
శతయులైకసహస్ర తతరూపికామిశ్రద్రత్న భూషణరమ్య రాశియొకటి
పసిడి పశ్చేరమందుంచి కుసుమబాణ | మోహనాకారుడగు రామమూర్తిగారు
పదనతుండయి వేంకటేశ్వర తిరుపతి | కవుల కుపహార మొసగె నుత్సవ మెలర్ప.

గీ. పొందుపడమంచి గందంపు పూతబూసి | లీలమైకప్పరంపు తాంబూల మొసగి
దిట్టమగుపట్టుపుట్టంబు గట్టనిచ్చి | సుకవులకునిట్లు పారితోషక మొసంగి. ౯౯

గీ. శ్రీజయంతి కులాభివరిష్ణుడగుచు | లీలజనరలు డిష్టి కలెక్కరగుచు
రామయామాత్యసుతుడైనరామమూర్తి | దొరవరానందహృదయుడైబరగుచుండె.

క. శ్రీకలిత గుంటుపల్లి కు | లాకరగోపాల కృష్ణయాభ్యుకవివరుం
డికధరచించె నానై | శాకరతారార్కమగుచు నలరుంగాతెన్. ౧౦౦

గీ. వహ్నిదృగ్వసుశశికాలివాహనప్ల | వాబ్బకుచి కుక్కదశమిహిమాంకువాస
రమునమల్లేశ్వరకృపపూణామయి నీచ | మత్కృతినిదానమనుగ్రంథమణిబొసంగె.

—* ఆశ్వాసాంత్యము. *—

చ. అతులజయంతివంశ కలకాంబుధిపూణా శశాంక శాంకరీ
పతిచరణారవిందమధుపక్రమ చిత్తవిరాజరాజ సం
గత మహితాధికార పదగౌరవముద్రిత పత్రపత్ర స
మ్మత కుచభామినీమదన మానితరామయి నామధీవరా. ౧౦౩

మానినీ వృత్తం. పరమదయాకరదుహృద భీకరపల్లవ రుక్కర బంధుభరా
సరసిజలోచన పాపవిమోచన సమ్మదనూచన సత్యఘనా

సురుచిరభౌషణ మూఖవిశోషణ సూరివిభూషణ సౌఖ్యచణా
స్ఫురదురురామయ నామకళామయ సూన్యతభూమయశస్సమయా.

క. వరనరసారావుపుర । స్ఫురితసువణామయ సౌధశోభన సీతా
వరపదబంభరహృదయా । భరణా శ్రీరామమూర్తిః పావనకీర్తిః. ౧౦౫

గద్య॥ ఇతి శ్రీసదాశివ కరుణా సమాసాదిత సరసకవితాధారేయ నందవరీక కుల
క్షీరపారావారాత్రేయ గుంటుపల్లెః కోటిలింగామాత్యతనయ సుధీవిధేయ
గోపాలకృష్ణ నామధేయ ప్రణీతంబయిన చమత్కార నిదానం
బను మహా ప్రబంధంబునం దేకాశ్వాసంబును, సర్వంబును
సంపూర్ణము.






Andhra Devi. Bhagavatham.

౧. పండిత దాసు శ్రీరామామాత్య విరచితము. ౨. మృదు
 మధుర శైలిలో వ్రాయబడి ౧౨౦౦ పుటలును ౧౦,౦౦౦ పద్యములు
 గలిగి గిట్టులక్షరములతో నిండుకాలికోబైండు చేసినది. ౩. సమస్త
 పురాణములయందుండు కథలును సంగ్రహముగాగాని సవిస్తరముగా
 గాని వీనియందు గలవు. ౪. శైవ, వైష్ణవ, గాణపత్య, సౌర, కాశాలి
 కాది సర్వమతములవారికి ననుకూలము. ౫. ధర్మములు, మంత్ర
 శాస్త్రములొని మాఖ్యాంశములు, గాయత్రియొక్క మహిమమును
 సమస్తదేవతా స్తోత్రారాధనాదులు గలవు. ౬. తులసీ సావిత్రి మన


సాదిశ క్తులకథ లనేకములు గలవు. 2. పాఠశాలలో నుపయోగించు
కొనదగిన యుపాఖ్యానములు చాలాగలవు. ౩. నాటకములుఁగాఁ
జేసుకొని రసోద్బోధకముగా నుపయోగించుకొనదగిన కథలు గలవు.
౪. సంస్కార పద్ధతుల నవలంబించువాఁకిని అద్వైతాది మహాసిద్ధాంత
ములను తెలుసుకొన నిశ్చయించువాఁకిని బాగుగా నుపకరించును
౫. అక్కడనక్కడ శృంగార రసోద్బోధకములగు చరిత్రములును గ
లవు. ౬. ఏవిషయముననైన న సందేహము కలిగినప్పుడు ధర్మ శాస్త్ర,
మంత్ర శాస్త్ర, కర్మ శాస్త్ర, వేదాంత శాస్త్రముల విషయములో
చాలాసంగతులు దీనివలనపరిష్కరించుకొనవచ్చును. ౭. ఈ గ్రంథము
ఇహపర సాధకమని పెద్దలు పరిగణించియున్నారు.

ఇది మిక్కిలి గొప్పపుస్తకమైనను దీనివెల మిక్కిలి సులభముగా
నున్నదని గ్రంథము చూచినవారు తెలుసుకొనవచ్చును.

వెల ప్రతి ౧కి రు 4-0-0. పోస్టుఖర్చులు కొనువారే భరించవలెను.

 ఈ గ్రంథము బెజవాడ వాణి ముద్రాక్షరశాలలో దొరుకును.





ఆంధ్ర దేవీభాగవతము.

పండిత దాసు శ్రీరామ విరచితము.

10,000 పద్యములు, 1,200 పుటలు
గలిగి నిండు కాలికో బైండు చేసినది.

వెల రు 4-0-0 లు

పోస్టుఖర్చులు వేరు.

బెజవాడ వాణీ ముద్రాక్షరశాలలో దొరుకును.

